

करुणा मूरति राम जी अयोध्या वाधाई गाइजे ।  
 नील जलधर श्याम जो मिठो रूपु नयननि ध्याइजे ॥  
 भाग भांजन नृप दशरथ चारि फल घर में लधा  
 गुर चरणनि जी बाझ सां सभु काजड़ा मन जा सिधा  
 श्री कौशल्या जी कुखि रतन खे फूल माल पहिराइजे ॥  
 रूपु सुंदरु लादुले जो अखियुनि जो अंजनु थियो  
 अवधवासी सभु जीवनि जो दाउ अजु सवलो पयो  
 हर हर मिठी ललकार सां रट रामनाम जी लाइजे ॥  
 आकाश मां मिली देवता कनि फूल वर्षा था घणी  
 चेट नौमी तिथि ते आयो रामु रघुकुल जो मणी  
 गाए वाधाई जन्म जी पोइ खुशियुनि खीरणी खाइजे ॥  
 रतन जड़ियल पालने में रामु लालु झुलाइयां  
 नची गाए सुखु वधाए बाल मंगल मनाइयां  
 कौशल्या दशरथ जी कीरति सहस जिभुनि साराहिजे ॥  
 आशीशूं दियां उमंग सां चिरु जीओ दशरथ लादुला  
 वधो सुख सौभाग में जिय बीज जी चंद्र कला

राति दींह रघुनाथ सां गढु मैगसि चंदु मनाइजे ॥